

معلوم ہوتے تھے جیسے کل ہوئے ہیں۔ یہ دورے برابر چل رہے تھے۔ مگر جب پہلے
مجرے کے بعد سلطان صاحب کے آدمی کا پیام لے کے آنا یاد آتا تھا۔ تو طبیعت
کچھ رگ سی جاتی تھی۔ ایسا معلوم ہوتا تھا۔ جیسے اس موقع پر کچھ جھوٹ جاتا ہے۔
اسنے میں آدمی نے زور سے ایک چیخ ماری۔

آدمی۔ بڑی دیکھئے وہ کھنکھورا آپ کے دوپٹے پر چڑھا جاتا ہے۔
میں۔ اُوہی کہہ کے اوطھ بیٹھی۔ جلدی سے دوپٹہ اوتار کے پھینک دیا۔ الگ جگا
کھڑی ہوئی۔ آدمی نے دوپٹہ اٹھا کے جھاڑا۔ کھنکھورا پٹ سے گرا۔ اور رنگ
کے پلنگ کے سرخانے کی طرف پائے کے نیچے گھس گیا۔ آدمی نے پلنگ کا پایہ اٹھا
اب جو دیکھتے ہیں تو پائے کے نیچے پانچ اشرفیان برابر بچھی ہوئی ہیں۔

آدمی (بہت ہی تعجب ہو کر)۔ مائیں۔ اسے بیٹھے یہ کیا ہے؟

میں۔ (دل میں) آناہ۔ یہ وہ اشرفیان ہیں۔ (آدمی سے) اشرفیان ہیں۔
آدمی۔ واہ اشرفیان یہاں کہاں سے آئیں۔

میں۔ (شہلے) وہ کھنکھورا اشرفیان بن گیا۔ اچھا اوطھا لو۔

آدمی۔ پہلے تو ذرا جھوکا۔ پھر پانچون اشرفیان اٹھا کے مجھے حوالے کیں۔
رسوا۔ تو کیا خاتم کا مکان عندرین نہیں لٹا۔

احراؤ۔ لٹا کیون نہیں۔ مگر فرض کرتیجے کہ کسی نے میرے پلنگ کا پایہ اٹھا کے
نہیں دیکھا۔

رسوا۔ ممکن ہے۔

کسی طرح سے ہوسکیں شوق کیسا رشک

ملین گے آج ہم اون سے رفیقے بل کے

اتوار کے دن آٹھ بجے صبح کو بیگ صاحبہ کی مہری فینس اور کھارے کے سر پر سناہ اول ہو گئی
میں ابھی سو کے اوطھی تھی۔ آجھی طرح حقہ بھی نہ پینے پائی تھی کہ اوسنے جلدی چھانا
شروع کر دی۔ میں سمجھی تھی۔ کھانا دانا کھا کے جانا ہو گا۔ مہری نے کہا۔ بیگ صاحبہ نے
اپنے سر کی قسم دی ہے کہ کھانا نہیں آ کے کھانا۔ میں نے پوچھا تو اب صاحب گھر پر چن

اوسنے کہا۔ نہیں۔ صبح سے اوٹھ کے گاؤن کو سدھارے ہیں۔ میں نے پوچھا کہ تک
آئین گے۔ مہری نے کہا۔ اب آئین تو شام کو کہن آئین۔ مجھے بیگم سے نکلنے میں
بہت سی باتیں کرنا تھیں اس لیے فوراً اوٹھ بیٹھی۔ ہاتھ منہ دھو۔ کنگھی چوٹی کر کے
پہن۔ ایک ماما کو ساتھ لے کے روانہ ہو گئی۔

جاکے جو دیکھا بیگم صاحبہ منتظر بیٹھی ہیں۔ میرے جانے کے ساتھ ہی دسترخوان بچا۔
میں نے اور بیگم صاحبہ نے ساتھ بیٹھ کے کھانا کھایا۔ بہت کلفت کا کھانا تھا۔
پراٹھے۔ تورمہ۔ کئی طرح کا سالن۔ بالائی۔ مہین چاولون کا خشک۔ نورتن چٹنی
سیب کا مربہ۔ حلوا سوہن۔

کھانا کھا کے چپکے سے میرے کان میں۔

بیگم۔ کیوں وہ کریم کے گھر کی ارہر کی دال اور جوار کی روٹیاں بھی یاد ہیں۔

میں۔ چپ بھی رہو۔ کہن کوئی سن نہ لے۔

بیگم۔ سن لے گا تو کیا ہو گا۔ کیا کوئی جانتا نہیں۔ نواب کی ماں (خدا جنت نصیب
کرے) نے مجھے نواب کے لیے مول لیا تھا۔

میں۔ برائے خدا چپ ہو رہو۔ کہن علیحدہ چلو تو باتیں ہو گئی۔

کھانا کھا کے ہاتھ منہ دھویا۔ پان کھایا۔ مہری نے حقہ لاکے لگایا۔ بیگم نے بسکو
بہانے سے ٹال دیا۔

میں۔ بارے تھے مجھے پہچان لیا۔

بیگم۔ جب تمہیں پہلے پہل کا پور میں دیکھا تھا۔ اوسی دن پہچان لیا تھا۔ پہلے تو

بڑی دیر تک اونچن سی ہی تھی۔ دل میں کہتی تھی۔ میں نے انہیں کہن دیکھا

ہے۔ مگر کہاں دیکھا ہے۔ کوئی نہ دیکھا ہے۔ یہ کچھ یاد نہیں آتا تھا۔ چاروں طرف خیال

دوڑاتی تھی کچھ سمجھ ہی میں نہ آتا تھا اتنے میں کریم مہری پر نظر جا پڑی۔ کریم کے

نام پر مجھے مونڈی کاٹے کریم کا نام یاد آ گیا۔ دل نے کہا۔ اوہ ہو۔ انہیں کریم کے

کھان پر دیکھا تھا۔

میں۔ میرا بھی یہی حال تھا۔ بڑی دیر تک غور کیا کی۔ میری ساتھ دایون میں ایک

غور شید ہے۔ اوسکی صورت تم سے بہت ملتی ہے۔ جب میں غور شید کو دیکھتی تھی۔

تم یاد آجاتی تھیں۔

بیگم۔ اب میرا حال سنو۔

میں جب تم سے جدا ہو کے نواب صاحب کی ماں نواب عمدۃ النساء بیگم صاحبہ کے ہاتھ
بچی ہوں۔ تھیں یاد ہو گا میرا بسن کوئی بارہ برس کا ہو گا۔ نواب کو سو گھوڑوں پر سہا
نواب کے آبا جان کا پور میں رہتے تھے۔ بیگم صاحبہ سے اون سے نا اتفاقی رہتی تھی۔
نواب صاحب کے آبا جان نے نواب کی شادی اپنی بہن کی لڑکی کے ساتھ ٹھہرائی تھی۔
اون کا مکان دہلی میں تھا۔ بیگم صاحبہ کو وہاں شادی کرنا منظور نہ تھا۔ وہ یہ چاہتی تھیں
کہ نواب کی شادی اون کے بھائی کی لڑکی کے ساتھ ہو۔ بیان بیوی میں پہلے ہی سے
نا اتفاقی تھی۔ اس بات سے اور ضدین بڑھیں۔ ابھی یہ جھگڑا طے نہ ہوا تھا کہ نواب
کے دشمنوں کی طبیعت کچھ ناساز تھی۔ حکیموں نے تجویز کیا کہ بہت جلد شادی کر دینا چاہیے
ورنہ جنون ہو جائے گا۔ شادی ہونا کسی طرح ممکن نہ تھا۔ اتنے میں میں پھر ٹھکلی۔ بیگم صاحبہ
نے مجھے خرید لیا۔

نواب صاحب مجھ پر ما مل ہو گئے۔ اور ایسے ما مل ہوئے کہ دونوں جگہ کی شادی سے کھٹا کھٹا
اکار کر دیا۔ قہورے دنوں کے بعد خدا کا کرنا ایسا ہونا ہے کہ بیگم صاحبہ نے انتقال کیا اور اوروں
چند ہی سال کے بعد بڑے نواب بھی مر گئے۔ ماں باپ دونوں صاحب جا ملاد تھے اور
یہی ایک اکلوتے لڑکے تھے۔ کل دولت انھیں کو ملی۔

نواب کو خدا سلامت رکھے جنکی بد دولت میں بیگم صاحبہ بنی ہوئی ہوں اور چین کرتی
ہوں۔ نواب مجھے اسی طرح چاہتے ہیں جیسے کوئی اپنے سہرے جلوے کی بیوی کو چاہتا
ہو۔ میری ظاہر میں تو کبھی کسی طرف نگاہ اوٹھا کے بھی نہیں دیکھا۔ یوں اپنے باہر دست
آشناؤں میں جو کچھ چلتے ہوں کرتے ہوں۔ آخر مرد ذات ہیں۔ کچھ میں اون کے پیچھے
بچھے تو پھرتی نہیں۔

خدا نے سب آرزو میں میری پوری کین۔ اولاد کی ہوس تھی۔ خدا کے صدقے سے اولاد
بھی ہے۔ اب اگر آرزو سے تو یہ آرزو ہے کہ خدا نبین کو پروردان چڑھائے۔ ہو بیاہ لاؤں اور
ایک پوتا کھلاؤں۔ پھر چاہے ہر جاؤں۔ نواب کے ہاتھوں میں غریب ہو جائے۔ اب تم اپنا مال
جب رام دئی یہ باتیں کر رہی تھی مجھے اپنی قسمت پر افسوس آتا تھا۔ اور دل ہی دل میں

کہتی تھی۔ تقدیر ہو تو ایسی ہو۔ ایک مہری چھوٹی تقدیر۔ بچی بھی تو کہاں۔ رنڈی کے گھر میں۔

اسکے بعد میں نے اپنا مختصر حال کہہ سنایا کہ جس سے آپ بخوبی واقف ہیں۔ میں دن بھر وہیں رہی جب تیلے کی باتیں ہو چکیں۔ تو کروں۔ چاکرون کو آواز دی۔ پٹیلے کی جوڑی ستار۔ طنبور۔ یہ سب سامان نکالیا گیا۔ گانے بجانے کا جلسہ ہوا۔

جب ہم دونوں اکیلے تھے تو وہ رام دلی تھیں۔ اور میں امیرن۔ سب لوگوں کے سامنے پھر وہ یکم صاحب ہو گئیں۔ اور میں امر اوجان۔ تین چار گھنٹے تک گانے بجانے کا چرچا رہا۔ یکم بھی کسی قدر ستار بجا لیتی تھیں۔ جب میں گاکھتی تھی تو وہ ستار کی کوئی گت چھیڑ دیتی تھیں۔ ایک مغلانی کا گلا بہت اچھا تھا۔ اوسکو گویا۔ سہ شام تک بڑے لطف کی صحبت رہی۔

ہاں اے گاہ شوق مناسب ہے احتیاط

ایسا نہ ہو کہ بزم میں چرچا کرے کوئی

قریب شام محل میں نواب صاحب کی آمد کا نعل ہوا۔ وہ بے کلمنی کی صحبت پر ہم گئی پٹیلے کی جوڑی ستار۔ طنبور۔ سب چیزیں ہٹا دی گئیں۔ چھپنے والیاں اٹھا ڈھکنے پر دے میں جانے لگیں۔ اور سب لوگ اپنے اپنے فریضے ہو گئے۔ میں بھی یکم سے الگ ہٹ کر قطع ہنکے بیٹھ گئی۔ جس دالان میں ہم لوگ بیٹھے تھے۔ وہاں سے دروازے کا سامنا تھا۔ پردہ ہٹا ہوا تھا۔ نواب کے انتظار میں اس پردے کی طرف نگاہیں لگی ہوئی تھیں۔ میں بھی اسی طرف دیکھ رہی تھی۔ اتنے میں کسی خدمتگار نے چلا کے کہا۔ نواب صاحب تشریف لائے ہیں۔ چند لمحے کے بعد مہری نے پردہ اٹھا کے کہا۔

”بِسْمِ اللّٰهِ الرَّحْمٰنِ الرَّحِیْمِ“ نواب اندر داخل ہوئے۔

میں (صورت دیکھتے ہی دل میں)۔ وہی تو ہیں۔ (سلطان صاحب)۔ ہو جو کس موقع پر سامنا ہوا ہے۔ نواب کی نگاہ بھی مجھ پر پڑی۔ پہلے تو کچھ چھپکے۔ پھر پورے میری طرف دیکھتے ہوئے آگے بڑھے۔ میں بھی اوتھیں کی طرف دیکھ رہی تھی۔